



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ចនិងហិរញ្ញវត្ថុ**

លេខ...០០៤..... សហវ...០០០

**សារាចរ**

**ស្តីពី**

**ការដាក់ឱ្យអនុវត្តប្រព័ន្ធដកសារឌីជីថល (FMIS Portal) ជំនាន់ទី១**

**នូវរដ្ឋបាលស្រុក និង រដ្ឋបាលឃុំ ជំហានទី១**

យោងតាមយុទ្ធសាស្ត្រនៃការកែទម្រង់ប្រព័ន្ធថវិការរដ្ឋបាលថ្នាក់ក្រោមជាតិឆ្នាំ ២០១៩-២០២៥ ដែលទទួលបានការអនុម័តពីរាជរដ្ឋាភិបាលកម្ពុជា នៅថ្ងៃទី៨ ខែឧសភា ឆ្នាំ២០១៩, ផែនការសកម្មភាពសម្រាប់អនុវត្តយុទ្ធសាស្ត្រនៃការកែទម្រង់ប្រព័ន្ធថវិការរដ្ឋបាលថ្នាក់ក្រោមជាតិឆ្នាំ ២០១៩-២០២៥, យុទ្ធសាស្ត្ររៀបចំចំណូល ២០១៩-២០២៥ និង សេចក្តីជូនដំណឹងលេខ០១១ សហវ ចុះថ្ងៃទី ៩ ខែ កញ្ញា ឆ្នាំ ២០២១ ស្តីពីការអនុវត្តចំណាយថវិការបស់រដ្ឋបាលក្រុង ស្រុក ក្រសួងសេដ្ឋកិច្ចនិងហិរញ្ញវត្ថុ បានរៀបចំបង្កើតប្រព័ន្ធដកសារឌីជីថល (FMIS Portal) ជំនាន់ទី១ ដែលមានលក្ខណៈសាមញ្ញ និង ផ្តល់ភាពងាយស្រួលក្នុងការអនុវត្តជាមួយទូរសព្ទឆ្លាតវៃតាមរយៈបណ្តាញអ៊ីនធឺណិត ។ ក្នុងទិសដៅដើម្បីជួយពន្លឿនដល់ការអនុវត្តចំណូល ចំណាយថវិការបស់រដ្ឋបាលស្រុក និង រដ្ឋបាលឃុំ ប្រព័ន្ធដកសារឌីជីថល (FMIS Portal) ជំនាន់ទី១ នឹងត្រូវដាក់ឱ្យអនុវត្តសាកល្បងជំហានទី១ ជូនរដ្ឋបាលស្រុកចំនួន ៧៥ និង រដ្ឋបាលឃុំចំនួន ១៨៥ នៅក្នុងឆ្នាំ ២០២២ នេះ (ដូចមានភ្ជាប់ជូននៅក្នុងឧបសម្ព័ន្ធនៃសារាចរនេះ) ដែលមានមុខងារគ្របដណ្តប់លើប្រតិបត្តិការចំណូល ចំណាយថវិកា ដូចខាងក្រោម៖

**១. ប្រតិបត្តិការចំណូលថវិកា**

ក. បន្ទាប់ពីការបង់ចំណូលចូលគណនីចរន្តរបស់រតនាគារខេត្ត នៅរតនាគារពាណិជ្ជដៃគូ រដ្ឋបាលស្រុក និង រដ្ឋបាលឃុំ ត្រូវរៀបចំសលាកបត្របង្វែរចំណូលថវិកា និង ឯកសារពាក់ព័ន្ធ ស្របតាមនីតិវិធីហិរញ្ញវត្ថុជាធរមាន រួចត្រូវស្តែងជាទម្រង់ PDF ចងក្រងជាសំណុំឯកសារតែមួយ និង ដាក់បញ្ចូលទៅក្នុងប្រព័ន្ធដកសារឌីជីថល (FMIS Portal) ជំនាន់ទី១ ដើម្បីបញ្ជូនទៅរតនាគារខេត្ត ។ ចំពោះសលាកបត្រ និង ឯកសារពាក់ព័ន្ធជាច្បាប់ដើម ត្រូវរក្សាទុកនៅអង្គភាពដើមសម្រាប់ជាកម្មវត្ថុនៃការធ្វើអធិការកិច្ច ឬ សវនកម្មតាមក្រោយ ។

ខ. រតនាគារខេត្ត ដែលជាគណនេយ្យករសាធារណៈ នៅពេលទទួលបានសលាកបត្រ និង ឯកសារពាក់ព័ន្ធ តាមរយៈប្រព័ន្ធដកសារឌីជីថល (FMIS Portal) ជំនាន់ទី១ ត្រូវពិនិត្យ និង ផ្ទៀងផ្ទាត់អនុលោមភាពនៃនីតិវិធីហិរញ្ញវត្ថុ ។ នៅពេលពិនិត្យឃើញថាមានអនុលោមភាពហើយ រតនាគារខេត្តត្រូវកត់ត្រា និង អនុម័តក្នុងប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) រួចត្រូវអនុម័តសំណើសុំលើប្រតិបត្តិការនៅក្នុងប្រព័ន្ធដកសារឌីជីថល (FMIS Portal) ជំនាន់ទី១ ជាមួយនឹងការផ្តល់ជូនជាលេខសម្គាល់ប្រតិបត្តិការផ្លូវការ ដែលទទួលបានពីប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) ទៅរដ្ឋបាលស្រុក និង រដ្ឋបាលឃុំ តាមរយៈប្រព័ន្ធដកសារឌីជីថល (FMIS Portal) ជំនាន់ទី១ វិញ ។ ក្នុងករណីពិនិត្យឃើញមានការបង់ចំណូលពីរដ្ឋបាលស្រុក និង/ឬ រដ្ឋបាលឃុំ ប៉ុន្តែមិនទាន់ទទួលបានសលាកបត្រនៅ

ក្នុងប្រព័ន្ធដកសារឌីជីថល (FMIS Portal) ជំនាន់ទី១ យោងតាមប្រកាសឥណទានរបស់ធនាគារ (Credit Advice) រតនាគារខេត្តត្រូវកត់ត្រាទៅក្នុងគណនីចំណូលបណ្តោះអាសន្នសិន នៅក្នុងប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) ។

គ. ករណីសលាកបត្រ និង ឯកសារពាក់ព័ន្ធ ពុំទាន់មានលក្ខណៈត្រឹមត្រូវ និង មិនអនុលោមតាមនីតិវិធីហិរញ្ញវត្ថុជាធរមាន រតនាគារខេត្តត្រូវស្នើសុំការបញ្ជាក់បន្ថែមពីអាណាប័កនៃរដ្ឋបាលស្រុក និង រដ្ឋបាលឃុំ ឬ ផ្តល់ឯកសារបន្ថែម ដោយបញ្ជាក់អំពីចំណុចខ្វះខាតតាមរយៈប្រព័ន្ធដកសារឌីជីថល (FMIS Portal) ជំនាន់ទី១ ដើម្បីបញ្ជាក់ពីការទទួលខុសត្រូវ ។ ក្នុងករណីចាំបាច់ រតនាគារខេត្តមានសិទ្ធិស្នើសុំការបញ្ជាក់ ឬ ឯកសារច្បាប់ដើមពាក់ព័ន្ធបន្ថែម ។

ឃ. នៅពេលដែលប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ (NRMIS) ត្រូវបានដាក់ឱ្យអនុវត្តដល់រដ្ឋបាលស្រុក និង/ឬ រដ្ឋបាលឃុំ ណាមួយដែលកំពុងអនុវត្តប្រព័ន្ធដកសារឌីជីថល (FMIS Portal) ជំនាន់ទី១ រដ្ឋបាលស្រុក និង/ឬ រដ្ឋបាលឃុំ ទាំងនោះ នឹងត្រូវផ្លាស់ប្តូរទៅអនុវត្តប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ (NRMIS) នោះវិញ ។

**២. ប្រតិបត្តិការចំណាយថវិកា**

ក. ក្រោយពីកិច្ចជម្រះបញ្ជីត្រូវបានបញ្ចប់ រដ្ឋបាលស្រុក និង រដ្ឋបាលឃុំ ត្រូវរៀបចំបោះផ្សាយអាណត្តិបើកប្រាក់សម្រាប់ទូទាត់ការចំណាយថវិកាទាំងអស់ ដោយភ្ជាប់ជាមួយលិខិតយុត្តិការចំណាយស្របតាមនីតិវិធីហិរញ្ញវត្ថុជាធរមាន រួចត្រូវស្តែងជាទម្រង់ PDF ចងក្រងជាសំណុំឯកសារតែមួយ និង ដាក់បញ្ចូលទៅក្នុងប្រព័ន្ធដកសារឌីជីថល (FMIS Portal) ជំនាន់ទី១ ដើម្បីបញ្ជូនទៅរតនាគារខេត្ត ។ រីឯ អាណត្តិបើកប្រាក់ និង លិខិតយុត្តិការចំណាយជាច្បាប់ដើម ត្រូវរក្សាទុកនៅអង្គភាពដើមសម្រាប់ជាកម្មវត្ថុនៃការធ្វើអធិការកិច្ច ឬ សវនកម្មតាមក្រោយ ។

ខ. រតនាគារខេត្ត ដែលជាគណនេយ្យករសាធារណៈ នៅពេលទទួលបានអាណត្តិបើកប្រាក់ និង លិខិតយុត្តិការចំណាយ តាមរយៈប្រព័ន្ធដកសារឌីជីថល (FMIS Portal) ជំនាន់ទី១ ត្រូវពិនិត្យនិងផ្ទៀងផ្ទាត់អនុលោមភាពនៃនីតិវិធីហិរញ្ញវត្ថុ ។ នៅពេលពិនិត្យឃើញថាមានអនុលោមភាពហើយ រតនាគារខេត្តត្រូវកត់ត្រា និង អនុម័តក្នុងប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) រួចត្រូវអនុម័តសំណើសុំលើប្រតិបត្តិការនៅក្នុងប្រព័ន្ធដកសារឌីជីថល (FMIS Portal) ជំនាន់ទី១ ជាមួយនឹងការផ្តល់ជូនជាលេខសម្គាល់ប្រតិបត្តិការផ្លូវការ ដែលទទួលបានពីប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) ទៅរដ្ឋបាលស្រុក និង រដ្ឋបាលឃុំ តាមរយៈប្រព័ន្ធដកសារឌីជីថល (FMIS Portal) ជំនាន់ទី១ វិញ មុនពេលបើកផ្តល់សាច់ប្រាក់ទៅតាមអាណត្តិបើកប្រាក់ ។

គ. ករណីអាណត្តិបើកប្រាក់ និង លិខិតយុត្តិការចំណាយ ពុំទាន់មានលក្ខណៈត្រឹមត្រូវ និង មិនអនុលោមតាមនីតិវិធីហិរញ្ញវត្ថុជាធរមាន រតនាគារខេត្ត ត្រូវស្នើសុំការបញ្ជាក់បន្ថែមពីអាណាប័កនៃរដ្ឋបាលស្រុក និង រដ្ឋបាលឃុំ ឬ ផ្តល់ឯកសារបន្ថែម ឬ មិនធ្វើការទូទាត់ជូន ដោយបញ្ជាក់អំពីចំណុចខ្វះខាតតាមរយៈប្រព័ន្ធដកសារឌីជីថល (FMIS Portal) ជំនាន់ទី១ ដើម្បីបញ្ជាក់ពីការទទួលខុសត្រូវ ។ ក្នុងករណីចាំបាច់ រតនាគារខេត្ត មានសិទ្ធិស្នើសុំការបញ្ជាក់ ឬ ឯកសារច្បាប់ដើមពាក់ព័ន្ធបន្ថែម ។

ឃ. នៅពេលដែលប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) ត្រូវបានដាក់ឱ្យអនុវត្តដល់រដ្ឋបាលស្រុក និង/ឬ រដ្ឋបាលឃុំ ណាមួយដែលកំពុងអនុវត្តប្រព័ន្ធដកសារឌីជីថល (FMIS Portal) ជំនាន់ទី១ រដ្ឋបាលស្រុក និង/ឬ រដ្ឋបាលឃុំ ទាំងនោះ នឹងត្រូវផ្លាស់ប្តូរទៅអនុវត្តប្រព័ន្ធបច្ចេកវិទ្យាព័ត៌មានសម្រាប់ការគ្រប់គ្រងហិរញ្ញវត្ថុសាធារណៈ (FMIS) នោះវិញ ។

ទទួលបានសារចរនេះ អភិបាលនៃគណៈអភិបាលខេត្ត អភិបាលនៃគណៈអភិបាលស្រុក មេឃុំ លោកលោកស្រីប្រធានមន្ទីរសេដ្ឋកិច្ចនិងហិរញ្ញវត្ថុខេត្ត ប្រធានរតនាគារខេត្ត និង នាយកទីចាត់ការហិរញ្ញវត្ថុសាលាខេត្ត ដែលជាក្រុមការងារគាំទ្រការរៀបចំ និង អនុវត្តថវិការបស់រដ្ឋបាលស្រុក មេត្តាជ្រាប និង សម្របសម្រួលដល់កិច្ចដំណើរការអនុវត្តប្រព័ន្ធដកសារឌីជីថល (FMIS Portal) ជំនាន់ទី១ ដល់រដ្ឋបាលស្រុក និង រដ្ឋបាលឃុំ ដូចមានចែងនៅក្នុងសារចរនេះ ឱ្យមានប្រសិទ្ធភាព និង ប្រកបដោយស្មារតីទទួលខុសត្រូវខ្ពស់ចាប់ពីថ្ងៃចេញសារចរនេះតទៅ ។ ✓

ថ្ងៃ ខែ ឆ្នាំ ១៩ កើត ខែ ឧសភា ឆ្នាំ ខាល ចត្វាស័ក ព.ស. ២៥៦៥  
ធ្វើនៅរាជធានីភ្នំពេញ, ថ្ងៃទី ៩ ខែ ឧសភា ឆ្នាំ ២០២២

**ឧបនាយករដ្ឋមន្ត្រី**  
**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**  
**អគ្គបណ្ឌិតសភាចារ្យ អូន ព័ន្ធមុនីរ័ត្ន**

- កន្លែងទទួល៖**
- ទីស្តីការគណៈរដ្ឋមន្ត្រី
  - ក្រសួងមហាផ្ទៃ
  - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
  - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
  - អគ្គនាយកដ្ឋានហិរញ្ញវត្ថុរដ្ឋបាលថ្នាក់ក្រោមជាតិ
  - អគ្គនាយកដ្ឋានរតនាគារជាតិ
  - គ្រប់រដ្ឋបាលខេត្ត
  - គ្រប់រដ្ឋបាលស្រុក
  - គ្រប់រដ្ឋបាលឃុំ
  - មន្ទីរសេដ្ឋកិច្ចនិងហិរញ្ញវត្ថុខេត្ត
  - រតនាគារខេត្ត
  - រាជកិច្ច
  - ឯកសារ កាលប្បវត្តិ

*(Handwritten mark)*

ស្តីពី ការដាក់ឱ្យអនុវត្តប្រព័ន្ធដកសារឌីជីថល (FMIS Portal) ជំនាន់ទី១

នៅរដ្ឋបាលស្រុក និង រដ្ឋបាលឃុំ ជំហានទី១

**ឈ្មោះរដ្ឋបាលស្រុកចំនួន ៧៥ និង រដ្ឋបាលឃុំចំនួន ១៨៥  
ដែលត្រូវអនុវត្តប្រព័ន្ធដកសារឌីជីថល (FMIS Portal) ជំនាន់ទី១**

**រដ្ឋបាលស្រុក ៣ និង រដ្ឋបាលឃុំ ៩ ក្នុងខេត្តបន្ទាយមានជ័យ**

- ១-ស្រុកម៉ាឡៃ (ឃុំបឹងបេង, ឃុំអូរសំព័រ, ឃុំអូរស្រឡៅ),
- ២-ស្រុកបង្គោលឫក (ឃុំបត់ត្រង់, ឃុំភ្នំតូច, ឃុំសំបូរ),
- ៣-ស្រុកព្រះនេត្រព្រះ (ឃុំព្រះនេត្រព្រះ, ឃុំបុស្សរូ, ឃុំទឹកជោរ)

**រដ្ឋបាលស្រុក ៥ និង រដ្ឋបាលឃុំ ១០ ក្នុងខេត្តបាត់ដំបង**

- ១-ស្រុកបាណន់ (ឃុំតាគ្រាម, ឃុំភ្នំសំពៅ),
- ២-ស្រុកមោងឫស្សី (ឃុំរបស់មង្គល, ឃុំតាលាស់),
- ៣-ស្រុកសំពៅលូន (ឃុំតាស្តា, ឃុំសំពៅលូន),
- ៤-ស្រុកសំឡូត (ឃុំតាតោក, ឃុំកំពង់ល្ពៅ),
- ៥-ស្រុកកំរៀង (ឃុំកំរៀង, ឃុំបឹងរាំង)

**រដ្ឋបាលស្រុក ២ និង រដ្ឋបាលឃុំ ៣ ក្នុងខេត្តកំពង់ចាម**

- ១-ស្រុកកងមាស (ឃុំព្រែកក្របៅ, ឃុំអង្គរបាន),
- ២-ស្រុកបាយ (ឃុំសំបូរ)

**រដ្ឋបាលស្រុក ២ និង រដ្ឋបាលឃុំ ៤ ក្នុងខេត្តកំពង់ឆ្នាំង**

- ១-ស្រុកបរិបូណ៌ (ឃុំពន្លៃ, ឃុំពេជ្រចង្វារ),
- ២-ស្រុករលាប្តៅ (ឃុំជើងគ្រាវ, ឃុំអណ្តូងស្នាយ)

**រដ្ឋបាលស្រុក ២ និង រដ្ឋបាលឃុំ ៧ ក្នុងខេត្តកំពង់ស្ពឺ**

- ១-ស្រុកសំរោងទង (ឃុំកាហែង, ឃុំត្រពាំងគង, ឃុំរលាំងចក, ឃុំសែនដី),
- ២-ស្រុកឧដុង្គ (ឃុំភ្នំតូច, ឃុំយុទ្ធសាមគ្គី, ឃុំក្សេមក្សាន្ត)

**រដ្ឋបាលស្រុក ២ និង រដ្ឋបាលឃុំ ៤ ក្នុងខេត្តកំពង់ធំ**

- ១-ស្រុកសន្ទុក (ឃុំជ្រាប់, ឃុំកោះ),
- ២-ស្រុកតាំងតោក (ឃុំច្រនាង, ឃុំសូយោង)

**រដ្ឋបាលស្រុក ៣ និង រដ្ឋបាលឃុំ ៣ ក្នុងខេត្តកំពត**

- ១-ស្រុកឈូក (ឃុំបឹងនិមល),
- ២-ស្រុកបន្ទាយមាន (ឃុំព្រៃថ្មង់),
- ៣-ស្រុកទឹកឈូ (ឃុំព្រៃឃ្នុំ)



**រដ្ឋបាលស្រុក ៥ និង រដ្ឋបាលឃុំ ១៤ ក្នុងខេត្តកណ្តាល**

- ១-ស្រុកកណ្តាលស្ទឹង (ឃុំគោកទ្រព្យ, ឃុំព្រែកស្ទឹង),
- ២-ស្រុកខ្សាច់កណ្តាល (ឃុំស៊ីធរ, ឃុំវិហារសួគ៌, ឃុំសន្តង, ឃុំពុកឫស្សី, ឃុំព្រែកអំពិល, ឃុំព្រះប្រសប់),
- ៣-ស្រុកល្វាឯម (ឃុំសំបួរ, ឃុំអរិយក្សត្យ),
- ៤-ស្រុកកោះធំ (ឃុំកោះធំ, កោះធំខ),
- ៥-ស្រុកលើកដែក (ឃុំសណ្តរ, ឃុំកំពង់ភ្នំ)

**រដ្ឋបាលស្រុក ៣ និង រដ្ឋបាលឃុំ ១៣ ក្នុងខេត្តកោះកុង**

- ១-ស្រុកស្រែអំបិល (ឃុំបឹងព្រាវ, ឃុំជីខលើ, ឃុំជីខក្រោម, ឃុំជ្រោយស្វាយ, ឃុំដងពែង, ឃុំស្រែអំបិល),
- ២-ស្រុកគិរីសាគរ (ឃុំកោះស្តេច, ឃុំភ្នំមាស, ឃុំព្រែកខ្សាច់),
- ៣-ស្រុកបុទុមសាគរ (ឃុំអណ្តូងទឹក, ឃុំកណ្តាល, ឃុំតានួន, ឃុំថ្មស)

**រដ្ឋបាលស្រុក ៥ និង រដ្ឋបាលឃុំ ១៣ ក្នុងខេត្តក្រចេះ**

- ១-ស្រុកឆ្លូង (ឃុំពង្រ, ឃុំខ្សាច់អណ្តែត, ឃុំព្រែកសាម៉ាន់),
- ២-ស្រុកព្រែកប្រសព្វ (ឃុំកោះតាស៊ុយ, ឃុំកំពង់គរ, ឃុំចំបក់),
- ៣-ស្រុកសំបួរ (ឃុំក្បាលដំរី, ឃុំសណ្តាន់),
- ៤-ស្រុកស្នួល (ឃុំឃ្លើម, ឃុំស្នួល),
- ៥-ស្រុកចិត្របុរី (ឃុំកន្ទួត, ឃុំសំបុក, ឃុំថ្មត្រៃ)

**រដ្ឋបាលស្រុក ២ និង រដ្ឋបាលឃុំ ៤ ក្នុងខេត្តមណ្ឌលគិរី**

- ១-ស្រុកកោះញែក (ឃុំសុខសាន្ត, ឃុំអប្សរលើ),
- ២-ស្រុកពេជ្រាដា (ឃុំប្លូស្រា, ឃុំស្រែអំពូម)

**រដ្ឋបាលស្រុក ៣ និង រដ្ឋបាលឃុំ ៦ ក្នុងខេត្តព្រះវិហារ**

- ១-ស្រុករវៀង (ឃុំរក្សា, ឃុំរម្មនី),
- ២-ស្រុកជ័យសែន (ឃុំតស៊ូ, ឃុំពុទ្រា),
- ៣-ស្រុកជាំក្សាន្ត (ឃុំជាំក្សាន្ត, ឃុំយាង)

**រដ្ឋបាលស្រុក ១១ និង រដ្ឋបាលឃុំ ២០ ក្នុងខេត្តព្រៃវែង**

- ១-ស្រុកបាភ្នំ (ឃុំឈើកាច់),
- ២-ស្រុកកំចាយមារ (ឃុំស្មោងខាងជើង, ឃុំត្របែក),
- ៣-ស្រុកកំពង់ត្របែក (ឃុំគោខ្នុក, ឃុំកំពង់ត្របែក),
- ៤-ស្រុកកញ្ជ្រៀម (ឃុំត្នោត, ឃុំចុងអំពិល),
- ៥-ស្រុកមេសាង (ឃុំត្រពាំងស្រែ, ឃុំច្រេស),
- ៦-ស្រុកពាមជរ (ឃុំកំពង់ប្រាសាទ, ឃុំកោះរកា, ឃុំកោះសំពៅ, ឃុំព្រែកក្រពៅ),
- ៧-ស្រុកពារាំង (ឃុំរាប),
- ៨-ស្រុកព្រះស្តេច (ឃុំបឹងដោល, ឃុំរំចេក),
- ៩-ស្រុកពោធិរវៀង (ឃុំព្រែកអន្លូង),
- ១០-ស្រុកស៊ីធរកណ្តាល (ឃុំរំលេច),
- ១១-ស្រុកស្វាយអន្ទរ (ឃុំជ្រៃ, ឃុំដំរីពួន)



**រដ្ឋបាលស្រុក ៣ និង រដ្ឋបាលឃុំ ៩ ក្នុងខេត្តពោធិ៍សាត់**

- ១-ស្រុកកណ្តៀង (ឃុំកណ្តៀង, ឃុំស្វាយលួង, ឃុំរាំងទិល),
- ២-ស្រុកបាកាន (ឃុំអូតាប៉ោង, ឃុំបឹងខ្នារ, ឃុំត្រពាំងជង),
- ៣-ស្រុកវាលវែង (ឃុំក្រពើពីរ, ឃុំប្រម៉ោយ, ឃុំអូរសោម)

**រដ្ឋបាលស្រុក ២ និង រដ្ឋបាលឃុំ ៤ ក្នុងខេត្តរតនគិរី**

- ១-ស្រុកអូរជុំ (ឃុំកាឡៃ, ឃុំសាមគ្គី),
- ២-ស្រុកអូរយ៉ាដាវ (ឃុំសេសាន, ឃុំប៉ក់ញ៉ៃ)

**រដ្ឋបាលស្រុក ៣ និង រដ្ឋបាលឃុំ ៩ ក្នុងខេត្តសៀមរាប**

- ១-ស្រុកសូទ្រនិគម (ឃុំកំពង់ឃ្នាំង, ឃុំដានរុន, ឃុំសំរោង),
- ២-ស្រុកបន្ទាយស្រី (ឃុំខ្នារសណ្តាយ, ឃុំបុនរាម, ឃុំរនតាឯក),
- ៣-ស្រុកអង្គរជុំ (ឃុំចារល្យក, ឃុំស្រែខ្នារ, ឃុំគោល)

**រដ្ឋបាលស្រុក ១ និង រដ្ឋបាលឃុំ ៣ ក្នុងខេត្តព្រះសីហនុ**

- ១-ស្រុកព្រៃនប់ (ឃុំបឹងតាព្រំហ្ល, ឃុំទឹកល្អក់, ឃុំអណ្តូងថ្ម)

**រដ្ឋបាលស្រុក ៣ និង រដ្ឋបាលឃុំ ៥ ក្នុងខេត្តស្ទឹងត្រែង**

- ១-ស្រុកសេសាន (ឃុំកំភុន, ឃុំស្រែគរ),
- ២-ស្រុកបុរីអូរស្វាយសែនជ័យ (ឃុំអូរស្វាយ, ឃុំកោះស្នែង),
- ៣-សៀមប៉ាង (ឃុំថ្មកែវ)

**រដ្ឋបាលស្រុក ៣ និង រដ្ឋបាលឃុំ ៧ ក្នុងខេត្តស្វាយរៀង**

- ១-ស្រុកស្វាយជ្រំ (ឃុំដូនស, ឃុំស្វាយធំ, ឃុំក្រោលគោ),
- ២-ស្រុកស្វាយទាប (ឃុំរមាំងថ្កោល),
- ៣-ស្រុករមាសហែក (ឃុំសំបួរ),
- ៤-ឃុំកំពង់អំពិល និង ឃុំពងទឹក នៃស្រុករំដួល

**រដ្ឋបាលស្រុក ៣ និង រដ្ឋបាលឃុំ ១៣ ក្នុងខេត្តតាកែវ**

- ១-ស្រុកគិរីវង់ (ឃុំកំណប់, ឃុំកំពែង, ឃុំព្រៃអំពក, ឃុំសោម, ឃុំតាអូរ),
- ២-ស្រុកទ្រាំង (ឃុំអង្កាញ់, ឃុំអង្កខុរ, ឃុំខ្នារ, ឃុំព្រៃស្លឹក, ឃុំឆ្លក),
- ៣-ស្រុកត្រាំកក់ (ឃុំស្រែរនោង, ឃុំញ៉ែងញ៉ែង, ឃុំត្នូស)

**រដ្ឋបាលស្រុក ៤ និង រដ្ឋបាលឃុំ ១៩ ក្នុងខេត្តឧត្តរមានជ័យ**

- ១-ស្រុកអន្លង់វែង (ឃុំអន្លង់វែង, ឃុំត្រពាំងប្រិយ, ឃុំត្រពាំងតាវ, ឃុំថ្នាត, ឃុំលំទេង),
- ២-ស្រុកបន្ទាយអំពិល (ឃុំអំពិល, ឃុំបេង, ឃុំគោកខ្ពស់, ឃុំគោកមន),
- ៣-ស្រុកចុងកាល់ (ឃុំជើងទៀន, ឃុំចុងកាល់, ឃុំក្រសាំង, ឃុំពង្រ),
- ៤-ស្រុកត្រពាំងប្រាសាទ (ឃុំបាក់អន្លូង, ឃុំផ្កាវ, ឃុំអូរស្វាយ, ឃុំព្រះប្រឡាយ, ឃុំទំនប់ដាច់, ឃុំត្រពាំងប្រាសាទ)

**រដ្ឋបាលស្រុក ១ និង រដ្ឋបាលឃុំ ១ ក្នុងខេត្តកែប**

១-ស្រុកដំណាក់ចង្កើរ (ឃុំពងទឹក)

**រដ្ឋបាលស្រុក ១ និង រដ្ឋបាលឃុំ ២ ក្នុងខេត្តប៉ៃលិន**

១-ស្រុកសាលាក្រៅ (ឃុំស្ទឹងកាច់, ឃុំអូរអណ្តូង)

**រដ្ឋបាលស្រុក ៣ និង រដ្ឋបាលឃុំ ៣ ក្នុងខេត្តត្បូងឃ្មុំ**

១-ស្រុកពញាកែក (ឃុំកោងកាង),

២-ស្រុកមេមត់ (ឃុំជាំ),

៣-ស្រុកត្បូងឃ្មុំ (ឃុំស្រឡប់)

